

कटे हाथ में चिकित्सकों ने डाली जान

जागरण संवाददाता, रांची : मेडिका सुपरस्पेशियलिटी अस्पताल के चिकित्सकों ने एक मरीज के कटे हाथ में जान डाल दी। हाथ जोड़ने में तीन सदस्यीय चिकित्सकों की टीम को पांच घंटे लगे। घटना 21 जून की है। कोडरमा में 19 वर्षीय सौरभ श्रीवास्तव का हाथ सड़क दुर्घटना में कट गया था। उसे जैसे-तैसे घटना के बाद मेडिका अस्पताल लाया गया। ऑर्थोपेडिक सर्जन डॉ. प्रवीण सिन्हा, डॉ. पवन कुमार वर्णवाल और कार्डियोवैस्कुलर सर्जन डॉ. खालिद इकबाल ने मरीज का ऑपरेशन किया। उसकी हड्डियों को जोड़कर तंत्रिकाओं और खून की नली को जोड़ा गया। चिकित्सकों के मुताबिक अगर आने में थोड़ी देर होती, तो मरीज की मुश्किलें



मेडिकल में मरीज के कटे हाथ को दिखाते डॉक्टर।

और भी बढ़ सकती थीं। फिलहाल मरीज के हाथ में रॉड बाहर से लगाया गया है। कुछ दिनों के बाद एक और छोटी-सी सर्जरी होगी, जिसमें मरीज के हड्डियों को रॉड के सहारे स्थायी रूप से जोड़ दिया जाएगा। अब सौरभ की उंगलियां धीरे-धीरे काम कर रही हैं। अगले नौ महीने में सौरभ का हाथ काम करने लगेगा। यह जानकारी अस्पताल के चिकित्सकों ने दी।

- ◆ सड़क दुर्घटना में सौरभ का कट गया था हाथ
- ◆ पांच घंटे के जटिल ऑपरेशन में जोड़ा गया